



नेपाल सरकार
गृह मन्त्रालय

जिल्ला प्रशासन कार्यालय भक्तपुर



जिल्ला प्रशासन कार्यालय, भक्तपुरका प्रमुख जिल्ला अधिकारीबाट

जारी आदेश


भक्तपुर जिल्लामा कोभिड १९ को संक्रमण बढ्दै गईरहेको सन्दर्भमा जनस्वास्थ्यमा गम्भीर असर पर्न सक्ने अवस्थालाई मध्यनजर गरी कोभिड-१९ को संक्रमणको प्रभावकारी रोकथाम तथा नियन्त्रणका लागि मिति २०७७/०५/०३ गतेदेखि मिति २०७७/०५/२४ गतेसम्म निषेध आदेश जारी गरिएकोमा जनजीवनमा परेको प्रत्यक्ष प्रभावलाई मध्यनजर गर्दै नेपाल सरकार, स्वास्थ्य तथा जनसंख्या मन्त्रालयले तोकेको स्वास्थ्यसम्बन्धी मापदण्ड अपनाई यसअघि निषेधित अधिकांश विषयहरूलाई सहजीकरण गर्दै मिति २०७७/०५/२४ गते राति १२:०० बजेदेखिमिति २०७७/०५/३१ गते राति १२:०० बजेसम्मका लागि लागू हुने गरी भक्तपुर जिल्लाभरि नेपाल सरकार मन्त्रपरिषद्को निर्णय, स्थानीय प्रशासन ऐन, २०२८ र संक्रामक रोग ऐन, २०२० को अधिकार प्रयोग गरी देहायबमोजिम लागू गरिएको व्यहोरा सम्बन्धित सबैको जानकारीका लागि अनुरोध छ ।

निषेध गरिएका गतिविधिहरू :

१. खुल्ला स्थानमा मानिसहरू भेला हुन, भीडभाड गर्न, सभा जुलुस आदि गर्न/गराउन,
२. भीडभाड हुने गतिविधिहरू जस्तै: जात्रा, महोत्सव, भोजभतेर आदि संचालन गर्न/गराउन,
३. मठ, मन्दिर, मस्जिद, चर्च लगायतका धार्मिक तथा सांस्कृतिक स्थलहरूमा दैनिक नित्य पूजा बाहेकका गतिविधिहरू सञ्चालन गर्न,
४. बढी भीडभाड हुने उद्योग, कलकारखाना, व्यापार/व्यवसाय अन्तर्गतका स्वास्थ्य सुरक्षा मापदण्ड विपरीत हुने क्रियाकलापहरू गर्न,
५. चाडपर्व लगायतका धार्मिक, सांस्कृतिक तथा सामाजिक कार्य गर्नका लागि हुने जमघटहरू गर्न/गराउन,
६. शैक्षिक संस्थाहरू संचालन गर्न/गराउन,
७. सबै प्रकारका सभा, गोष्ठी, तालिम, सेमिनार, सिनेमा हल, पार्टी प्यालेस, मनोरञ्जन स्थल, शैलून, ब्यूटी पार्लर, स्पा, स्वीमिङ्ग पुल, जिमखाना समूहमा खेलिने खेलकुद, खेल प्रस्तुति, प्रदर्शनी, पुस्तकालय, संग्रहालय, चिडियाखाना संचालन गर्न,
८. उद्योग, व्यापार, व्यवसाय, निर्माण आदि कार्य गर्नका लागि स्वास्थ्य मापदण्ड विपरीत श्रमिक/कामदारहरू ओसार पसार कार्य गर्न/गराउन ।

सञ्चालन गर्न सकिने क्रियाकलापहरू:

१. भक्तपुर जिल्लाभित्र १६ सिट क्षमता भन्दा बढी भएका सार्वजनिक यात्रुवाहक सवारी साधन तपसिलबमोजिम सञ्चालन गर्न सकिनेछ । जस्तै: यात्रुवाहक सार्वजनिक यातायातका साधनहरू सञ्चालन गर्दा मापदण्डअनुरूप सामाजिक दूरी कायम हुने गरी एक लहरमा एक जना (कूल सिट क्षमताको आधा भन्दा नबढ्ने गरी) मात्र बस्ने व्यवस्था मिलाउने, चालक, सहचालक तथा यात्रुहरूले मास्क अनिवार्य लगाउनु पर्ने, सवारी साधनको ढोकामै स्यानीटाइजरको व्यवस्था हुनपर्ने, सहचालकले पञ्जा लगाउनु पर्ने र सवारी साधनको दैनिक अनिवार्य निसंक्रमित गरिएको हुनुपर्ने । साथै, भाडाका ट्याक्सीको हकमा चालकसहित ३ जना र परिवार भित्रमा ५


प्रमुख जिल्ला अधिकारी



जिल्ला प्रशासन कार्यालय

भक्तपुर

वर्ष मुनिका बालबालिका २ जनासम्म राखी चलाउन सकिनेछ । निजी सवारी साधनहरू (मोटरसाइकल/स्कुटर समेत) भौतिक दूरी कायम गर्नेलगायतका स्वास्थ्य सुरक्षा मापदण्ड पालना गरी गराइ सञ्चालन गर्न सकिने । यसरी सञ्चालन हुने सार्वजनिक तथा निजी सवारी साधनहरू जोर बिजोर प्रणालीअनुसार सञ्चालन गर्नु पर्नेछ । तर मालवाहक ढुवानीका सवारी साधनहरू सञ्चालनको हकमा जोर बिजोर प्रणाली लागु हुने छैन ।

२. अत्यावश्यक वस्तु वा सेवा मध्ये औषधी बिक्री वितरण गर्ने र स्वास्थ्य सामग्री बिक्री वितरण गर्ने पसल/व्यवसाय जुनसुकै समयमा पनि सञ्चालन गर्न सकिने ।
३. नेपाल सरकारले तोकेको स्वास्थ्य सुरक्षासम्बन्धी मापदण्ड अनिवार्य रूपमा पालना गरी गराइ अत्यावश्यक वस्तु वा सेवामध्ये खाद्य वस्तु, दूध र दूधजन्य पदार्थ, फलफूल, तरकारी, माछा/मासु बिक्री वितरण गर्ने पसलहरू बिहान ११:०० बजेसम्म र बेलुका ५:०० बजेदेखि ७:०० बजेसम्म खोल्न सकिने ।
४. नेपाल सरकारले तोकेको स्वास्थ्य सुरक्षासम्बन्धी मापदण्ड अनिवार्य रूपमा पालना गरी गराइ भक्तपुर जिल्ला भित्र विकास निर्माणसँग सम्बन्धित सामग्री बिक्री वितरण गर्ने पसल/व्यवसाय साथै सोको ढुवानीका लागि प्रयोग हुने सवारी साधन दिउँसो २:०० बजेदेखि बेलुका ७:०० बजेसम्म सञ्चालन गर्न सकिनेछ ।
५. स्वास्थ्य सुरक्षा मापदण्ड अनिवार्य पालना गरी टेक अवे सेवा साथै अनलाइन डेलिभरी सेवा दिउँसो १२:०० बजेदेखि बेलुका ७:०० बजेसम्म सञ्चालन गर्न सकिनेछ ।
६. स्वास्थ्य सुरक्षासम्बन्धी मापदण्ड अनिवार्य पालना गरी सहकारी संस्थाहरू बिहान ११:०० बजेदेखि दिउँसो ३:०० बजेसम्म सञ्चालन गर्न सकिनेछ ।
७. स्वास्थ्य सुरक्षासम्बन्धी मापदण्ड अनिवार्य पालना गरी सपिङ्ग मल, फेन्सी स्टोर, कपडा पसल, जुता पसल, कस्मेटिक पसललगायतका पसलहरू साताको सोमबार, बुधबार र शनिबार मात्र खोल्न पाईनेछ ।
८. स्वास्थ्य सुरक्षासम्बन्धी मापदण्ड अनिवार्य पालना गरी भाँडा र भान्साजन्य साथै सोही प्रकृतिका अन्य पसलहरू साताको आईतबार, मंगलबार र शुक्रबार मात्र खोल्न सकिनेछ ।
९. स्वास्थ्य सुरक्षासम्बन्धी मापदण्ड अनिवार्य पालना गरी फर्निचर र अटो मोवाइलसम्बन्धी पसल सातामा सोमबार र बुधबार मात्र खोल्न सकिनेछ ।
१०. स्वास्थ्य सुरक्षासम्बन्धी मापदण्ड अनिवार्य पालना गरी फुटपाथ पसल, ठेला व्यापार, स्टेशनरी पसलहरू, ईलेक्ट्रिक र ईलेक्ट्रोनिकस पसलहरू र डिपार्टमेन्टल स्टोरहरू बिहान ११:०० बजेसम्म र बेलुकी ४:०० बजेदेखि ७:०० बजेसम्म खोल्न सकिनेछ ।
११. स्वास्थ्य सुरक्षासम्बन्धी मापदण्ड अनिवार्य पालना गरी सवारी साधन मर्मतसम्बन्धी वर्कसप बिहान ८:०० बजेदेखि बेलुकी ८:०० बजेसम्म सञ्चालन गर्न सकिनेछ ।
१२. स्वास्थ्य सुरक्षासम्बन्धी मापदण्ड अनिवार्य पालना गरी उद्योग, कलकारखाना सञ्चालन गर्दा कामदारहरूको खाने बस्ने व्यवस्थाका लागि अनिवार्य रूपमा उद्योग परिसरमै क्याम्पमा राख्ने व्यवस्था गर्ने साथै आवश्यक पर्ने PPE Set लगायत स्वास्थ्य सामग्री सम्बन्धित उद्योग/कलकारखाना आफैले प्रबन्ध गर्नु पर्नेछ ।
१३. शिक्षा, विज्ञान तथा प्रविधि मन्त्रालयको प्रोटोकल अनुसार Online कक्षा सञ्चालन गर्न ।
१४. माथि उल्लेख गर्न छुट भएका उल्लेखित सेवाहरूसँग मिल्दो जुल्दो सेवाहरू तोकिएको समयमा सञ्चालन गर्न सकिनेछ ।



नेपाल सरकार
गृह मन्त्रालय


जिल्ला प्रशासन कार्यालय

भक्तपुर



१५. विदेश जाने व्यक्तिहरूको लागि आवातजावतमा सहजीकरण गर्न सकिनेछ ।
१६. स्वाब परीक्षण गराउने व्यक्तिहरू रिपोर्ट नआउन्जेलसम्म र कन्ट्याक्ट ट्रेसिंगमा परेका व्यक्तिहरू समेत स्वाब परीक्षण गराउने व्यक्तिहरूको रिपोर्ट नआउन्जेलसम्म अनिवार्यरूपमा होम क्वारेन्टिनमा बस्नुपर्नेछ । होम क्वारेन्टिनमा बसे नबसेको निगरानी सम्बन्धित स्थानीय तहको वडा कार्यालयले गर्नुपर्नेछ । यस व्यवस्थाको उल्लंघन गर्नेहरू उपर संक्रामक रोग ऐन, २०२० बमोजिम कारवाही हुनेछ ।
१७. सञ्चालन गर्न पाउने सेवाहरू स्वास्थ्य मापदण्ड बमोजिम भए नभएको विषयमा सम्बन्धित नियामक निकायले नियमित अनुगमन गरी सोको प्रतिवेदन तालुक निकाय र जिल्ला प्रशासन कार्यालयमा पेश गर्नुपर्नेछ ।
१८. माथि उल्लेखित सेवाहरू सञ्चालन गर्दा नेपाल सरकार, स्वास्थ्य तथा जनसंख्या मन्त्रालयले तोकेका स्वास्थ्य सुरक्षासम्बन्धी मापदण्ड पूर्णरूपमा पालना गर्नु/गराउनु पर्नेछ । यस आदेशको उल्लंघन गरे गराएको पाइएमा वा स्वीकृत मापदण्ड विपरीत गरे/गराएको पाइएमा स्थानीय प्रशासन ऐन, २०२८ तथा संक्रामक रोग ऐन, २०२० बमोजिम कारवाही हुनेछ ।
१९. यस कार्यालयबाट मिति २०७७।०५।१७ गते जारी आदेश बमोजिम सञ्चालन गर्न सकिने सेवा तथा कार्यहरू यथावत सञ्चालन गर्न सकिनेछ ।

मिति: २०७७।०५।२४


(हुमकला पाण्डे)
प्रमुख जिल्ला अधिकारी